

32001F0413

L 149/1

IL-ĠURNAL UFFIĊJALI TAL-KOMUNITAJIET EWROPEJ

2.6.2001

ID-DEĊIŻJONI QAFAS TAL-KUNSILL**tat-28 ta' Mejju 2001****li tiġġieled frodi u ffalsifikar ta' mezzi ta' hlas bi flus mhux kontanti**

(2001/413/JHA)

IL-KUNSILL TA' L-UNJONI EWROPEA,

Wara li kkunsidrata t-Trattat dwar l-Unjoni Ewropea, u b'mod partikolari l-Artikolu 34(2)(b) tiegħu,

Wara li kkunsidra l-inizzjattiva tal-Kummissjoni ⁽¹⁾,

Wara li kkunsidra l-opinjoni tal-Parlament Ewropew ⁽²⁾;

Billi:

- (1) Frodi u ffalsifikar ta' mezzi ta' hlas bi flus mhux kontanti spiss joperaw fuq skala internazzjonali.
- (2) Ix-xogħol żviluppat minn organizzazzjonijiet internazzjonali (i.e. il-Kunsill ta' l-Ewropa, il-Grupp ta' Tmienja, l-OKEŽ, Interpol u n-NU) huwa importanti imma jehtieg ikun ikkompletat b'azzjoni ta' l-Unjoni Ewropea.
- (3) Il-Kunsill iqis li s-serjeta u żvilupp ta' ċerti għamliet ta' frodi li jirrigwardaw mezzi ta' hlas bi flus mhux kontanti jirrekjedu soluzzjonijiet komprensivi. Ir-Rakkommandazzjoni Nru 18 tal-Pjan ta' Azzjoni biex jiġġieled il-kriminalita organizzata ⁽³⁾, approvat mill-Kunsill Ewropew ta' Amsterdam fis-16 u s-17 ta' Gunju 1997, kif ukoll il-punt 46 tal-Pjan ta' Azzjoni tal-Kunsill u tal-Kummissjoni dwar kif ikunu implimentati d-dispożizzjonijiet tat-Trattat ta' Amsterdam dwar żona ta' liberta, sigurtà u għustizzja ⁽⁴⁾, approvat mill-Kunsill Ewropew ta' Vjenna fil-11 ut-12 ta' Diċembru 1998, jitolbu azzjoni dwar dan is-suġġett.
- (4) Ladarba l-għanijiet ta' din id-Deciżjoni qafas, jiġifieri li jkun żgurat li frodi u ffalsifikar li jnvolvu l-għamliet kollha ta' mezzi ta' hlas bi flus mhux kontanti jkunu rrikonoxxuti bħala reati kriminali u jkunu suġġetti għal sanzjonijiet effettivi, proporzjonati u dissuasivi fl-Istati Membri kollha ma jistgħux jinkisbu b'mod suffiċjenti mill-Istati Membri minhabba d-dimensjoni internazzjonali ta' daww l-offiżi u għalhekk jistgħu jinkisbu aħjar fil-livell ta' l-Unjoni, l-Unjoni tista' tadotta miżuri, skond il-prinċipju ta' sussidjarjeta kif miġjub fl-Artikolu 5 tat-Trattat li

jistabilixxi il-Komunità Ewropea. Skond il-prinċipju ta' proporzjonalita, kif miġjub f'dak l-Artikolu, din id-Deciżjoni qafas ma tmurx lil hinn minn dak li hu meħtieġ biex jinkisbu daww l-għanijiet.

- (5) Din id-Deciżjoni Qafas għandha tghin fil-ġlieda kontra frodi u ffalsifikar li jnvolvu mezzi ta' hlas bi flus mhux kontanti flimkien ma' strumenti oħra diġa maqbula mill-Kunsill bħal l-Azzjoni Kongunta 98/428/JHA dwar il-holqien ta' Network Ġudizzjali Ewropew ⁽⁵⁾, l-Azzjoni Kongunta 98/733/JHA dwar li tintagħmel offiża kriminali li jkun hemm parteċipazzjoni f'organizzazzjoni kriminali fl-Istati Membri ta' l-Unjoni Ewropea ⁽⁶⁾, l-Azzjoni Kongunta 98/699/JHA dwar hasil ta' flus, l-identifikazzjoni, segwenza, iffriżar, qbid u konfiska ta' mezzi u introjtu mill-kriminalita ⁽⁷⁾, kif ukoll id-Deciżjoni tad-29 ta' April 1999 li tesdenti l-mandat ta' l-Europol biex tittratta (tiehu hsieb) il-falsifikazzjoni ta' flus u mezzi ta' hlas ⁽⁸⁾.
- (6) Il-Kummissjoni ssottomettiet lill-Kunsill, fl-1 ta' Lulju 1998, il-Komunikazzjoni bit-titolu "Qafas għal azzjoni li tiġġieled frodi u ffalsifikar ta' mezzi ta' hlas bi flus mhux kontanti" li titkellem favur Politika ta' l-Unjoni li tkopri kemm aspetti preventivi kif ukoll repressivi tal-problema.
- (7) Il-Komunikazzjoni fiha Abbozz ta' Azzjoni Kongunta li hija element wiehed ta' dak l-avvicinament komprensiv, u tikkostitwixxi l-punt tat-tluq għal din id-Deciżjoni Qafas.
- (8) Huwa meħtieġ li deskrizzjoni ta' l-għamliet differenti ta' mġiba li jirrikjedu li jkunu meqjusa b'reati fir-rigward ta' frodi u ffalsifikar ta' mezzi ta' hlas bi flus mhux kontanti tkopri l-ambitu kollu ta' attivitajiet li flimkien jikkostitwixxu t-treddida tal-kriminalita organizzata f'dan ir-rigward.
- (9) Huwa meħtieġ li dawn l-għamliet ta' mġiba jkunu kklassifikati bħala offiżi kriminali fl-Istati Membri kollha, u li sanzjonijiet effettivi, proporzjonati u dissuasivi jkunu pprovduti għal persuni naturali u ġuridiċi li jkunu kkommettew, jew ikunu responsabbli għal, offiżi tali.

⁽¹⁾ ĠU C 376 E, tat-28.12.1999, p. 20.

⁽²⁾ ĠU C 121, ta' l-24.4.2001, p. 105.

⁽³⁾ ĠU C 251, tal-15.8.1997, p. 1.

⁽⁴⁾ ĠU C 19, tat-23.1.1999, p. 1.

⁽⁵⁾ ĠU L 191, 07.07.98, p. 4.

⁽⁶⁾ ĠU L 351, 29.12.98, p. 1.

⁽⁷⁾ ĠU L 333, 09.12.98, p. 1.

⁽⁸⁾ ĠU C 149, tat-28.5.1999, p. 16.

(10) Bl-ghoti ta' protezzjoni bil-ligi penali primarjament lil strumenti ta' hlas li huma pprovduti b'ghamla speċjali ta' protezzjoni kontra imitazzjoni jew abbuż, l-intenzjoni hi li thajjar lil operatori biex jipprovdu dik il-protezzjoni lil strumenti ta' hlas mahruġa minnhom, u b'hekk iżidu element ta' prevenzjoni lill-istrument.

(11) Huwa mehtieg li Stati Membri jagħtu lil xulxin il-miżura l-iktar wiesa' ta' assistenza, u li jkkonsultaw lil xulxin meta żewġ Stati Membri jew iktar jkollhom ġurisdizzjoni fuq l-istess offiża,

ADOTTA DIN ID-DEĊIŻJONI QAFAS:

Artikolu 1

Definizzjonijiet

Għall-fini ta' din id-Deċiżjoni Qafas:

- (a) "Strument ta' hlas" għandha tfisser strument fiżiku, differenti minn karti tal-flus u muniti, li, bin-natura speċifika tiegħu, wahdu jew flimkien ma' strument (ta' hlas) iehor, jagħmilha possibbli għad-detentur jew l-utent li jittrasferixxi flus jew valur monetarju, bħal per eżempju *cards* tal-kreditu, *cards* ta' l-eurocheque, u *cards* ohra mahruġa minn istituzzjonijiet finanzjarji, ċekkijiet tal-vjaġġaturi, eurocheques, ċekkijiet u kambjali ohra, li jkun protett kontra imitazzjoni jew użu frodulent, per eżempju permezz ta' disinn, kodiċi jew firma;
- (b) "Persuna ġuridika" għandha tfisser kull entità li għandha status tali taht il-ligi applikabbli, hlief Stati jew korpi pubbliċi fl-eżerċizzju ta' awtorità statali u organizzazzjonijiet internazzjonali pubbliċi.

Artikolu 2

Offiżi konnessi ma' strumenti ta' hlas

Kull Stat Membru għandu jiehu l-miżuri mehtieġa biex jiżgura li l-imġiba li ġejja tkun offiża kriminali meta kommissa intenzjonalment, għall-inqas fir-rigward ta' *cards* ta' kreditu, *cards* ta' l-eurocheque, *cards* ohra mahruġa minn istituzzjonijiet finanzjarji, ċekkijiet tal-vjaġġaturi, eurocheques, ċekkijiet ohra u kambjali:

- (a) serq jew approprjazzjoni illegali ohra ta' strument ta' hlas;
- (b) iffalsifikar jew falsifikazzjoni ta' strument ta' hlas biex jintuża b'mod frodulent;
- (ċ) riċeviment, ksib, trasport, bejgħ jew trasferiment lil persuna ohra jew pussess ta' strument ta' hlas misruq jew approprjat illegalment b'mod iehor, jew falz jew iffalsifikat biex jintuża b'mod frodulent;

- (d) użu frodulent ta' strument ta' hlas misruq jew approprjat illegalment b'mod iehor, jew falz jew iffalsifikat.

Artikolu 3

Offiżi konnessi ma' kompjuters

Kull Stat Membru għandu jiehu l-miżuri mehtieġa biex jiżgura li l-imġiba li ġejja tkun offiża kriminali meta kommissa intenzjonalment:

l-għamil jew ikkawżar ta' trasferiment ta' flus jew valur monetarju u b'hekk ikun ikkawżat telf mhux awtorizzat ta' proprjeta għal persuna ohra, bl-intenzjoni li jinkiseb benefiċċju ekonomiku mhux awtorizzat għall-persuna li tikkommetti l-offiża jew għal parti terza, billi:

- minghajr dritt tkun introdotta, mibdula jew imrażżna data tal-kompjuter, b'mod partikolari data ta' identifikazzjoni, jew
- minghajr dritt isir indhil fil-funzjoni ta' programm jew sistema tal-kompjuter.

Artikolu 4

Offiżi konnessi ma' strumenti adattati b'mod speċifiku

Kull Stat Membru għandu jiehu l-miżuri mehtieġa biex jiżgura li l-imġiba li ġejja tkun stabbilita bħala offiża kriminali meta kommissa intenzjonalment:

il-hdim, riċeviment, ksib, bejgħ jew trasferiment lil persuna ohra jew pussess frodulent ta':

- strumenti, artikoli, programmi tal-kompjuter u mezzi ohra adattati b'mod pekuljari għall-għamil ta' xi wahda mill-offiżi deskritti taht l-Artikolu 2(b);
- programmi tal-kompjuter li l-ghan tagħhom ikun l-għamil ta' xi wahda mill-offiżi deskritti taht l-Artikolu 3.

Artikolu 5

Partiċipazzjoni, tixwix u attentat

Kull Stat Membru għandu jiehu l-miżuri mehtieġa biex jiżgura li partiċipazzjoni fi u tixwix għall-imġiba li jirreferu għaliha l-Artikoli 2, 3 u 4, jew attentat biex issir l-imġiba li jirreferu għaliha l-Artikolu 2(a), (b) u (d) u l-Artikolu 3, jiehdur kastig.

Artikolu 6

Pieni

Kull Stat Membru għandu jiehu l-miżuri mehtieġa biex jiżgura li l-imġiba li jirreferu għaliha l-Artikoli 2 sa 5 tkun ikkastigata b'pieni kriminali effettivi, proporzjonati i disswasivi, inkluzi, għall-inqas f'każijiet serji, peni li jinvolvu tiċhid ta' liberta li tista' tikkawża estradizzjoni.

Artikolu 7

Responsabbiltà ta' persuni ġuridiċi

1. Kull Stat Membru għandu jiehu l-miżuri mehtieġa biex jiżgura li persuni ġuridiċi jistgħu jinżammu responsabbli għall-imġiba li jirreferu għaliha l-Artikolu 2(b), (c) u (d) u l-Artikoli 3 u 4 kom-messa għal benefiċċju tagħhom minn kull persuna, li taġixxi kemm individwalment kif ukoll bħala parti minn organu ta' persuna ġuridika, li għandha pożizzjoni ta' tmexxija ġewwa l-persuna ġuridika, ibbażati fuq:

- prokura tal-persuna ġuridika, or
- awtorità għat-tehid ta' deċiżjonijiet fisem il-persuna ġuridika, jew
- awtorità li teżercita kontroll ġewwa l-persuna ġuridika,

kif ukoll għal involviment bħala kompliċi jew xewwiexa fl-għamil ta' offiża tali.

2. Barra l-każijiet li jipprovdi għalihom il-paragrafu 1, Kull Stat Membru għandu jiehu l-miżuri mehtieġa biex jiżgura li persuna ġuridika tista' tinżamm responsabbli fejn in-nuqqas ta' sorveljanza jew kontroll mill-persuna li jirreferi għaliha l-paragrafu 1 ikun għamel possibbli l-għamil li jirreferi għalih l-Artikolu 2(b), (c) u (d) u l-Artikoli 3 u 4 għall-benefiċċju ta' dik il-persuna ġuridika minn persuna taht l-awtorità tagħha.

3. Ir-responsabbiltà tal-persuna ġuridika taht il-paragrafi 1 u 2 m'għandhiex teskludi proċeduri kriminali kontra persuni naturali li jkun awturi, xewwiexa jew kompliċi fl-imġiba li jirreferi għaliha l-Artikolu 2(b), (c) u (d) u l-Artikoli 3 u 4.

Artikolu 8

Sanzjonijiet għal persuni ġuridiċi

1. Kull Stat Membru għandu jiehu l-miżuri mehtieġa għandu jiżgura li persuna ġuridika miżmuma responsabbli skond l-Artikolu 7(1) tkun ikkastigata b'sanzjonijiet effettivi, proporzjonati i dissuasivi, li għandhom jinkludu multi kriminali u mhux kriminali u jistgħu jinkludu sanzjonijiet ohra bħal:

- (a) esklużjoni minn drittijiet għal benefiċċji jew għajnuna pubbliċi;
- (b) skwalifika temporanja jew permanenti mill-prattika ta' attività kummerċjali;
- (ċ) tqeghid taht sorveljanza ġudizzjali;
- (d) ordni ġudizzjali ta' għeluq.

2. Kull Stat Membru għandu jiehu l-miżuri mehtieġa biex jiżgura li persuna ġuridika miżmuma responsabbli skond l-Artikolu 7(2) tkun ikkastigata b'sanzjonijiet jew miżuri effettivi, proporzjonati i dissuasivi.

Artikolu 9

Ġurisdizzjoni

1. Kull Stat Membru għandu jiehu l-miżuri mehtieġa biex jistabbilixxi l-ġurisdizzjoni tiegħu fir-rigward ta' offiži li jirreferu għalihom l-Artikoli 2, 3, 4 u 5 fejn l-offiża kienet kommissa:

- (a) totalment jew parzjalment ġewwa t-territorju tiegħu; jew
- (b) minn wiehed miċ-ċittadini tiegħu, sakemm il-liġi ta' l-Istat Membru tista' tirrikjedi li l-imġiba tista' tkun ikkastigata wkoll fil-pajjiż fejn ġrat; jew
- (ċ) għall-benefiċċju ta' persuna ġuridika li għandha l-uffiċċju prinċipali fit-territorju ta' dak l-Istat Membru.

2. Suġġett għal..... ta' l-Artikolu 10, kull Stat Membru jista' jid-deċiedi li ma japplikax, jew li japplika biss f'każijiet jew ċirkostanzi speċifiċi, ir-regola ta' ġurisdizzjoni miġjuba f':

- paragrafu 1(b);
- paragrafu 1(c).

3. Stati Membri għandhom jgħarrfu lis-Segretarja Ġenerali tal-Kunsill b'dan meta/fejn jid-deċiedi li japplikaw il-paragrafu 2, fejn xieraq b'indikazzjoni tal-każijiet jew ċirkostanzi speċifiċi li fihom id-deċiżjoni tapplika.

Artikolu 10

estraddizzjoni u prosekuzzjoni

- 1. (a) Kull Stat Membru li, taht il-liġi tiegħu, ma jestraddixxi iċ-ċittadini proprji għandu jiehu l-miżuri mehtieġa biex jistabbilixxi l-ġurisdizzjoni tiegħu fuq offiži li jipprovdu għalihom l-Artikoli 2, 3, 4 u 5 meta kommissi miċ-ċittadini proprji barra mit-territorju tiegħu.
- (b) Kull Stat Membru, meta wiehed miċ-ċittadini tiegħu jkun allegat li kkommetta, fi Stat Membru ieħor, offiża li tinvolvi l-imġiba deskritta fl-Artikoli 2, 3, 4 jew 5, u ma jestraddixxi dik il-persuna lejn dak l-Istat Membru l-ieħor biss għar-raġuni tan-nazzjonalita tiegħu, għandu jissottometti l-każ lill-awtoritajiet kompetenti tiegħu għall-fini ta' prosekuzzjoni jekk jixraq. Biex ikun possibbli li ssir prosekuzzjoni, il-files (l-inkartament), informazzjoni u esibiti konnessi ma' l-offiża għandhom jintbagħtu skond il-proċeduri preskritti fl-Artikolu 6(2) tal-Konvenzjoni Ewropea dwar l-Estraddizzjoni tat-13 ta' Diċembru 1957. L-Istat Membru li jagħmel it-talba għandu jkun mgħarraf bil-prosekuzzjoni mibdiya u bir-riżultat tagħha.

2. Għall-ghan ta' dan l-Artikolu, "ċittadin" ta' Stat Membru għandha tkun interpretata skond id-dikjarazzjoni magħmula minn dak l-Istat taht l-Artikolu 6(1)(b) u (c) tal-Konvenzjoni Ewropea dwar l-Estraddizzjoni.

Artikolu 11

Koperazzjoni bejn Stati Membri

1. Skond il-konvenzjonijiet, ftehim jew arrangamenti multilaterali jew bilaterali applikabbli, Stat Membru għandhom jagħtu lil xulxin l-iktar miżura wiesa' ta' assistenza fir-rigward ta' proċeduri konnessi ma' l-offiži li tipprovdi għalihom din id-Deċiżjoni Qafas.

2. Fejn Stati Membri diversi għandhom ġurisdizzjoni fir-rigward ta' offiċi previsti minn din id-Deċiżjoni Qafas, huma għandhom jikkonsultaw bejniethom bil-hsieb li jikordinaw l-azzjoni tagħhom biex iħarrku b'mod effettiv.

Artikolu 12

Skanbju ta' informazzjoni

1. Stati Membri għandhom jaħtru punti operazzjonali ta' kuntatt jew jistgħu jużaw strutturi operazzjonali eżistenti għall-iskambju ta' informazzjoni u għal kuntatti oħra bejn Stati Membri għall-ghanijiet biex tkun applikata din id-Deċiżjoni Qafas.

2. Kull Stat Membru għandu jgħarraf lis-Segretarjat Ġenerali tal-Kunsill u l-Kummissjoni bid-dipartiment jew dipartimenti tiegħu li jaġixxi(u) bħala punti ta' kuntatt skond il-paragrafu 1. Is-Segretarjat Ġenerali għandu jinnotifka lill-Istati Membri l-oħra b'dawn il-punti ta' kuntatt.

Artikolu 13

Applikazzjoni territorjali

Din id-Deċiżjoni Qafas għandha tapplika għal Ġibiltà.

Artikolu 14

Implimentazzjoni

1. Stati Membri għandhom iġibu fis-seħh il-miżuri meħtieġa biex josservaw (jikkonformaw ruħhom) ma' din id-Deċiżjoni Qafas sat-2 ta' Ġunju 2003.

2. Sat-2 ta' Ġunju 2003, Stati Membri għandhom jibagħtu lis-Segretarjat Ġenerali tal-Kunsill u l-Kummissjoni t-test tad-dispożizzjonijiet li jittrasponu fil-liġi nazzjonali tagħhom l-obbligi imposti fuqhom taht din id-Deċiżjoni Qafas. Il-Kunsill għandu, sat-2 ta' Settembru 2003, fuq il-bażi tar-rapport stabbilit fuq il-bażi ta' din l-informazzjoni u rapport bil-miktub mill-Kummissjoni, jagħmel stima ta' l-estensjoni sa fejn Stati Membri hađu l-miżuri meħtieġa biex josservaw din id-Deċiżjoni Qafas.

Artikolu 15

Dhul fis-seħh

Din id-Deċiżjoni Qafas għandha tidhol fis-seħh fid-data tal-pubblikazzjoni tagħha fil-Ġurnal Uffiċjali tal-Komunitajiet Ewropej.

Magħmula fi Brussel, fit-28 ta' Mejju 2001.

Għall-Kunsill

Il-President

T. BODSTRÖM